



Gabra tal-gurisprudenza

KONKLUŻJONIJIET TAL-AVUKAT ĠENERALI
WATHELET
ipprezentati fit-18 ta' Diċembru 2014¹

Kawża C-601/13

Ambisig – Ambiente e Sistemas de Informação Geográfica SA
vs
Nersant – Associação Empresarial da Região de Santarém

[talba għal deċiżjoni preliminari mressqa mis-Supremo Tribunal Administrativo (il-Portugall)]

“Rinviju għal deċiżjoni preliminari — Direttiva 2004/18/KE — Kuntratt għal servizzi — Għoti ta' kuntratt ta' Offerta li hija l-iktar vantaġġuza ekonomikament — Kriterji ta' għoti ta' kuntratt — Evalwazzjoni tal-kumitat responsabbli mill-eżekuzzjoni tal-kuntratt”

1. Din il-kawża, mressqa quddiem il-Qorti tal-Ġustizzja fil-25 ta' Novembru 2013, tirrigwarda l-interpretazzjoni tad-Direttiva 2004/18/KE tal-Parlament Ewropew u tal-Kunsill, tal-31 ta' Marzu 2004, fuq kordinazzjoni ta' proċeduri għall-għoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi [kuntratti pubbliċi għal xogħlijiet, għal provvisti u għal servizzi]². It-talba għal deċiżjoni preliminari saret fil-kuntest ta' rikors kontenzjuż pre-kuntrattwali pprezentat minn Ambisig – Ambiente e Sistemas de Informação Geográfica SA (iktar 'il quddiem “Ambisig”) kontra d-deċiżjoni tal-14 ta' Frar 2012, tal-President tal-Kunsill ta' Amministrazzjoni ta' Nersant – Associação Empresarial da Região de Santarém (iktar 'il quddiem “Nersant”) li tagħti lill-Iberscal – Consultores Lda kuntratt li jirrigwarda l-akkwist ta' servizzi ta' taħriġ u ta' konsultazzjoni għat-tweqqif tal-proġett “Move PME, arja ta' kwalità, ambjent u sigurtà u saħħa fil-post tax-xogħol, sigurtà fl-ikel Moyen-Tage – PME”.

I – Il-fatti li taw lok għall-kawża prinċipali u d-domanda preliminari

2. Fl-24 ta' Novembru 2011³, Nersant, awtorità kontraenti, ippublikat avviż ta' sejha għal offerti, għall-akkwist ta' servizzi ta' taħriġ u ta' konsultazzjoni għat-tweqqif tal-imsemmi proġett “Move PME, arja ta' kwalità, ambjent u sigurtà u saħħa fil-post tax-xogħol, sigurtà fl-ikel Moyen-Tage – PME”.

3. L-Artikolu 5 tal-avviż tal-kuntratt kien jipprovdi li l-kuntratt ser jingħata lill-offerta li hija l-iktar vantaġġuza ekonomikament, li tkun iddeterminata bil-kunsiderazzjoni tal-fatturi segwenti:

“A) Evalwazzjoni tat-tim: 40 %

i) Dan il-fattur jinkiseb bit-teħid inkunsiderazzjoni tal-kostituzzjoni tat-tim, tal-esperjenza pprovata u tal-analiżi tal-kurrikulu.

1 — Lingwa oriġinali: il-Franċiż.

2 — Edizzjoni Speċjali bil-Malti, Kapitolu 6, Vol. 7, p. 132

3 — *Diário da República*, serje 2, Nru 226.

- B) Kwalitajiet u mertu tas-servizz propost: 55 %
- i) Evalwazzjoni globali tal-istruttura proposta, inkluż il-programm tax-xogħlijiet: 0 sa 20 %
 - ii) Deskrizzjoni tat-tekniki li ser jintużaw u l-metodi ta' azzjoni: 0 sa 15 %
 - iii) Deskrizzjoni tal-metodi ta' verifika u ta' sħarriġ tal-kwalità tax-xogħol fil-kuntest tal-oqsma ta' intervent differenti: 0 sa 20 %
- Ċ) Prezz globali: 5 %

Tingħata preferenza lill-offerta li tikseb l-iktar punti.”

4. Fir-rapport preliminari tiegħu, il-Bord tal-Għażla tal-ġhotti tal-kuntratt inkwistjoni kklassifika lil Iberscal fl-ewwel post.

5. Fit-3 ta' Jannar 2012, Ambisig, li kienet għamlet offerta, eżerċitat id-dritt għal smiġh preliminari tagħha, billi kkontestat il-legalità tal-fattur A) inkluż fil-kriterji ta' ġhotti ta' kuntratt, jiġifieri l-evalwazzjoni tat-tim.

6. Fir-rapport finali tiegħu adottat fl-4 ta' Jannar 2012, il-Bord tal-Għażla annetta addendum iddatat 14 ta' Frar 2012 fejn ċaħad l-argumenti pprezentati minn Ambisig fil-kuntest tal-eżerċizzju tad-dritt ta' smiġh preliminari tiegħu. Skont dan il-Bord tal-Għażla, dak li jiġi evalwat mill-imsemmi fattur A, “huwa t-tim tekniku konkret li l-offerent jipproponi sabiex iwettaq ix-xogħol li għandu jkun ipprovdut. L-esperjenza tat-tim tekniku propost hija, f'dan il-każ, karatteristika intrinsika tal-offerta, u mhux karatteristika tal-offerent”.

7. Permezz tad-deċiżjoni tal-14 ta' Frar 2012, il-President tal-Kunsill ta' Amministrazzjoni ta' Nersant, abbażi tal-konklużjonijiet tal-Bord tal-Għażla tal-imsemmi kuntratt ta' servizz lill-Iberscal u approva l-abbozz tal-kuntratt għal provvista ta' servizzi.

8. Ambisig ressaq quddiem it-Tribunal Administrativo e Fiscal de Leiria (il-Portugall) rikors fil-qasam tal-kontenzjuż pre-kuntrattwali, li permezz tiegħu talab kemm li d-deċiżjoni tal-ġhotti ta' kuntratt inkwistjoni tiġi annullata kif ukoll sabiex l-għan tar-rikors jiġi estiż għall-annullament tal-imsemmi kuntratt.

9. Peress li t-Tribunal Administrativo e Fiscal de Leiria ċaħad ir-rikors fl-intier tiegħu, Ambisig ipprezentat appell quddiem it-Tribunal Central Administrativo Sul.

10. Waqt li kkonfermat is-sentenza mogħtija mill-qorti tal-ewwel istanza, il-qorti tal-appell ikkunsidrat li l-fattur previst fil-punt A tal-Artikolu 5 tal-avviż tal-kuntratt, ikkontestat bħala kriterju ta' ġhotti ta' kuntratt, kien konformi mal-Artikolu 75(1) tal-Kodiċi dwar il-kuntratti pubbliċi (Código dos Contratos Públicos, iktar 'il quddiem is-“CCP”), sa fejn huwa jirrigwarda “it-tim propost sabiex jeżegwixxi l-kuntratt ta' provvista ta' servizzi mitluba, u mhux, direttament jew indirettament, sitwazzjonijiet, kwalitajiet jew karatteristiċi jew elementi fattwali oħra dwar l-offerenti”.

11. Ambisig ipprezentat appell kontra din is-sentenza quddiem is-Supremo Tribunal Administrativo, billi allegat essenzjalment li l-kriterju ta' ġhotti ta' kuntratt ikkontestat mhux biss kien illegali fid-dawl tal-Artikolu 75(1) tas-CCP iżda jmur ukoll kontra d-dispożizzjonijiet tad-Direttiva 2004/18.

12. Skont id-deċiżjoni tar-rinviju tas-Supremo Tribunal Administrativo, il-kwistjoni tad-dritt li għandha tiġi deċiża hija dwar jekk kriterji bħal dawk previsti fl-Artikolu 5 A tal-avviż tal-kuntratt inkwistjoni humiex ammissibbli bħala kriterji ta' ġhotti ta' kuntratt fi proċeduri ta' kuntratti pubbliċi li jirrigwardaw l-akkwist ta' servizzi u ta' konsultazzjoni.

13. Is-Supremo Tribunal Administrativo jirriveva li rriżulta element ġdid meta mqabbel mal-ġurisprudenza tal-Qorti tal-Ġustizzja dwar id-direttivi tal-kuntratti pubbliċi, peress li l-Kummissjoni Ewropea ppreżentat abbozz ta' direttiva li tista' tibdel l-analiżi ta' din id-domanda⁴.

14. F'dan il-kuntest, il-qorti tar-rinviju ddecidiet li tissospendi d-deċiżjoni u li tagħmel lill-Qorti tal-Ġustizzja d-domanda preliminari li ġejja:

“Għall-ġhoti ta' kuntratti pubbliċi għal servizzi, ta' natura intellettuali, ta' taħriġ u ta' konsultazzjoni, huwa kompatibbli mad-Direttiva [2004/18], u l-emendi rispettivi tagħha, li jiġi stabbilit, fost il-fatturi li jiffurmaw il-kriterju ta' ġhoti ta' kuntratt pubbliku, fattur ta' evalwazzjoni tat-timijiet konkretament proposti mill-offerenti għall-eżekuzzjoni tal-kuntratt, fid-dawl tal-kostituzzjoni differenti tagħhom, l-esperjenza pprovata tagħhom u l-analiżi tal-kurrikulu tagħhom?”

II – Analizi

15. Jista' jiġi nnotat mill-bidu nett li Nersant, l-Istati Membri kollha li ppreżentaw osservazzjonijiet f'din il-kawża, jiġifieri l-Gvern Portugiż, dak Elleniku u dak Pollakk, kif ukoll il-Kummissjoni jipproponu, essenzjalment, li r-risposta għad-domanda preliminari għandha tkun fl-affermattiv. Min-naħa tagħha, Ambisig ma ppreżentatx osservazzjonijiet bil-miktub, iżda pparteċipat fis-seduta li nżammet fis-16 ta' Novembru 2014.

A – Osservazzjonijiet preliminari

16. L-ewwel nett, ir-raġunament tiegħi ser ikun ibbażat esklużivament fuq id-dispożizzjonijiet tad-Direttiva 2004/18, l-uniċi li huma rilevanti *ratione temporis*, peress li d-Direttiva l-ġdida bl-ebda mod ma tapplika f'dan il-każ⁵.

17. It-tieni nett, għal dak li jirrigwarda l-prinċipji, għandha ssir distinzjoni bejn il-kriterji ta' selezzjoni u l-kriterji ta' ġhoti. Filwaqt li s-selezzjoni ta' offerent tirrigwarda s-sitwazzjoni personali tiegħu u l-kapaċità tiegħu li jwettaq l-attività professjonali inkwistjoni, il-kuntratt jingħata lill-offerent li jippreżenta l-offerta li hija l-iktar vantaġġuża ekonomikament mill-perspettiva tal-awtorità kontraenti [Artikolu 53(1)(a) tad-Direttiva 2004/18] jew li tipproponi l-iktar prezz baxx [paragrafu 1 (b) tal-istess artikolu].

18. Fi kliem ieħor, huwa loġiku li, fil-mument tal-ġhoti tal-kuntratt, ma huwiex (jew lanqas ma huwa) l-offerent li huwa evalwat, iżda l-offerta tiegħu.

19. Barra minn hekk, skont il-ġurisprudenza tal-Qorti tal-Ġustizzja fil-qasam tal-proċedura tal-ġhoti tal-kuntratti pubbliċi, il-verifika tal-kapaċità tal-offerenti li jeżegwixxu l-kuntratti li ser jingħataw u l-ġhoti ta' dawn il-kuntratti huma żewġ operazzjonijiet distinti. Anki jekk id-direttivi rilevanti ma jeskludux li l-verifika tal-kapaċità tal-offerenti u l-ġhoti ta' kuntratt jistgħu jsiru fl-istess hin, iż-żewġ operazzjonijiet huma rregolati minn regoli differenti⁶ u għandhom għanijiet differenti.

20. F'dan il-kuntest, l-Artikolu 44(1) tad-Direttiva 2004/18 jipprovdi li l-ġhoti ta' kuntratti jseħh *wara* l-verifika tal-kapaċità tal-operaturi ekonomiċi fid-dawl tal-kriterji relatati mal-kapaċità ekonomika u finanzjarja tagħhom kif ukoll il-konnoxxenzi tagħhom jew il-kapaċitajiet professjonali u tekniċi tagħhom.

4 — Wara li dan il-proċess wasal għand il-Qorti tal-Ġustizzja, id-Direttiva 2014/24/UE, tal-Parlament Ewropew u tal-Kunsill, tas-26 ta' Frar 2014, dwar l-akkwist pubbliku u li thassar id-Direttiva 2004/18/KE (ĠU L 94, p. 65), ġiet adottata u dahlet fis-seħh f'April tal-istess sena.

5 — Ara s-sentenzi Il-Kummissjoni vs Franza (C-337/98, EU:C:2000:543, punti 38 sa 40) kif ukoll Hochtief u Linde-Kca-Dresden (C-138/08, EU:C:2009:627). Id-Direttiva 2014/24 lanqas ma kienet fis-seħh fl-epoka tal-fatti tal-kawża prinċipali.

6 — Ara, f'dan is-sens, is-sentenzi Beentjes (31/87, EU:C:1988:422, punti 15 u 16) kif ukoll Lianakis *et* (C-532/06, EU:C:2008:40, punt 26).

21. Għalkemm huwa minnu li d-Direttiva 2004/18 tħalli fidejn l-awtoritajiet kontraenti l-għażla tal-kriterji ta' għoti tal-kuntratti li għandhom jikkunsidraw, xorta waħda jibqa' l-fatt li din l-għażla għandha tkun limitata għal kriterji intizi biex jidentifikaw l-offerta l-iktar vantaġġuza ekonomikament⁷, u għalhekk l-offerta li tipprezenta l-aħjar valur għall-flus.

B – Il-ġurisprudenza

22. Fil-kuntest tad-Direttiva 92/50/KEE⁸, il-Qorti tal-Ġustizzja diġà ddecidiet dwar il-kwistjoni jekk din id-direttiva tipprekludix, fil-kuntest ta' proċedura għall-għoti ta' kuntratti, lill-awtorità kontraenti milli tiegħu inkunsiderazzjoni l-esperjenza, il-persunal u t-tagħmir tal-offerenti kif ukoll il-kapaċità tagħhom li jeżegwixxu l-kuntratt saż-żmien stabbilit mhux bħala kriterji ta' selezzjoni kwalitattiva, iżda bħala kriterji ta' għoti ta' kuntratti.

23. Fis-sentenza Lianakas *et* (C-532/06, EU:C:2008:40)⁹ il-Qorti tal-Ġustizzja ddecidiet:

“30. [...] huma esklużi mill-‘kriterji għall-għoti tal-kuntratti’ dawk il-kriterji li mhumiex intizi biex jidentifikaw l-offerta l-aktar vantaġġuza ekonomikament, imma li huma essenzjalment marbuta ma' l-evalwazzjoni ta' l-idoneità ta' l-offerenti biex jeżegwixxu l-kuntratt in kwistjoni.

31. Madanakollu, fil-kawża prinċipali, il-kriterji magħzula mill-awtorità aġġudikanti bħala ‘kriterji għall-għoti tal-kuntratti’ jikkonċernaw prinċipalment l-esperjenza, il-kwalifiki, u r-rizorsi li jiżguraw l-eżekuzzjoni tajba tal-kuntratt inkwistjoni. Dawn huma kriterji li jirrigwardaw l-idoneità tal-offerenti biex jeżegwixxu dan il-kuntratt u li, għaldaqstant, m'għandhomx il-kwalità ta' ‘kriterji għall-għoti tal-kuntratti’ fis-sens tal-Artikolu 36(1) tad-Direttiva 92/52.

32. Konsegwentement, hemm lok li jiġi kkonstatat li l-Artikoli 23(1), 32 u 36(1) tad-Direttiva 92/50, jipprekludu, fil-kuntest ta' proċedura għall-għoti ta' kuntratti, lil awtorità aġġudikanti milli tiegħu inkunsiderazzjoni l-esperjenza, il-persunal u t-tagħmir tal-offerenti kif ukoll il-kapaċità tagħhom li jeżegwixxu l-kuntratt saż-żmien stabbilit mhux bħala ‘kriterji għal selezzjoni kwalitattiva’, iżda bħala ‘kriterji għall-għoti ta' kuntratti’.”

24. B'hekk, il-Qorti tal-Ġustizzja kkonfermat il-ġurisprudenza¹⁰ tagħha, li l-verifika tal-kapaċità tal-offerenti li jeżegwixxu x-xogħol mogħti u l-għoti ta' kuntratt huma, fil-kuntest tal-għoti ta' kuntratt pubbliku, żewġ operazzjonijiet distinti u rregolati minn regoli differenti.

25. In-nuqqas ta' distinzjoni bejn il-kriterji ta' selezzjoni kwalitattiva u l-kriterji ta' għoti ta' kuntratti wassal, barra minn hekk, lill-Qorti tal-Ġustizzja tikkonstata nuqqas ta' twettiq ta' obbligu fil-kawża Il-Kummissjoni vs Il-Greċja (C-199/07, EU:C:2009:693)¹¹.

7 — Sentenzi Beentjes (31/87, EU:C:1988:422, punt 19); Concordia Bus Finland (C-513/99, EU:C:2002:495, punti 54 u 59); GAT (C-315/01, EU:C:2003:360, punti 63 u 64) kif ukoll Lianakis *et* (C-532/06, EU:C:2008:40, punt 29).

8 — Direttiva tal-Kunsill, tat-18 ta' Ġunju 1992, relatata mal-koordinazzjoni ta' proċeduri għall-għoti ta' kuntratti tas-servizz pubbliku (ĠU Edizzjoni Speċjali bil-Malti, Kapitolu 6, Vol. 1, p. 322), kif emendata permezz tad-Direttiva 97/52/KE tal-Parlament Ewropew u tal-Kunsill, tat-13 ta' Ottubru 1997, (ĠU Edizzjoni Speċjali bil-Malti, Kapitolu 6, Vol. 3, p. 3, iktar 'il quddiem id-“Direttiva 92/50”).

9 — Ninnota li din is-sentenza nġatat minn qorti b'hames ġudikanti, minghajr konklużjonijiet.

10 — Ara s-sentenza Beentjes (31/87, EU:C:1988:422).

11 — F'dan il-kuntest, ara wkoll, is-sentenza Spanja vs Il-Kummissjoni (C-641/13 P, EU:C:2014:2264).

26. F'dan il-kuntest, għandu jiġi rrilevat li l-formulazzjoni tal-Artikolu 36(1)(a) tad-Direttiva 92/50, intitolat "Kriterji għall-għoti ta' kuntratti" hija, essenzjalment identika għall-formulazzjoni tal-Artikolu 53(1)(a) tad-Direttiva 2004/18 (bl-esklużjoni tal-introduzzjoni minn din id-direttiva ta' tliet kriterji godda li jirrigwardaw il-karatteristiċi ambjentali, l-ispejjeż rikorrenti u l-effett ta' spiza)¹².

27. Madankollu, meta mqabbla mad-Direttiva 92/50, id-Direttiva 2004/18 donnha tagħti iktar importanza lill-kriterji kwalitattivi, sa fejn hija tipprovdi, fit-tielet inciz tal-premessa 46 tagħha, "[f]ejn l-awtoritajiet kuntrattwali jagħzlu li jassenjaw il-kuntratt għall-offerta l-aktar vantaġġuża ekonomikament, huma għandhom jassenjaw l-offerti fl-ordni biex jiddeterminaw liema waħda toffri l-aħjar valur għall-flus. Sabiex isir dan, huma għandhom jiddeterminaw il-kriterji ekonomiċi u ta' kwalità li, jekk tehodha shiħa, tista' tkun possibbli li tiġi determinata l-aktar offerta vantaġġuża ekonomikament għall-awtorità kuntrattwali. Id-determinazzjoni ta' dawn il-kriterji tiddependi fuq l-oġġett tal-kuntratt peress illi thalli l-livell ta' l-esekuzzjoni mgħoti minn kull offerta biex tiġi assessjata fid-dawl ta' l-oġġett tal-kuntratt, kif definit fl-ispeċifikazzjonijiet Tekniċi, u l-valur tal-flus ta' kull offerta tiġi mkejla"¹³.

28. Barra minn hekk, jiena nahseb (bħall-Kummissjoni) li l-fatt li l-Artikolu 53(1)(a) tad-Direttiva 2004/18 ma jsemmix espressament it-titoli ta' studju jew professjonali tal-membri tat-tim propost u lanqas ir-rilevanza tal-esperjenza tagħhom sabiex jeżegwixxu l-kuntratt ma jistax jitqies li huwa determinanti, peress li l-kriterji ta' għoti ta' kuntratt inklużi f'din id-dispożizzjoni huma elenkati biss bħala eżempji. Għalhekk, huwa ċar li l-Artikolu 53(1)(a) tad-Direttiva 2004/18¹⁴ iħalli f'idejn l-awtorità kontraenti l-għażla tal-kriterji ta' għoti ta' kuntratt li għandha tikkunsidra, sakemm dawn ikunu intizi li tiġi identifikata l-offerta l-aktar vantaġġuża ekonomikament. Barra minn hekk, mill-ġurisprudenza jirrizulta, bħal ma jirrizulta mit-test tal-Artikolu 53(1)(a) tad-Direttiva 2004/18 li l-kriterji marbuta mal-għan tal-kuntratt biss¹⁵ jistgħu jkunu kkunsidrati għall-għoti tal-kuntratt inkwistjoni.

29. L-eżempji ċitati fl-Artikolu 53(1)(a) tad-Direttiva 2004/18, meta "l-għotja tingħata lil offerta l-aktar vantaġġuża ekonomikament", huma l-kwalità, il-prezz, il-mertu tekniku, in-natura estetika u funzjonali, il-karatteristiċi ambjentali, l-ispejjeż rikorrenti, l-effett ta' spiza, is-servizz ta' wara l-bejgħ u l-għajnuna teknika, id-data tal-kunsinna kif ukoll il-perijodu ta' kunsinna jew ta' tlestija.

30. F'dan il-kuntest, fl-opinjoni tiegħi, it-tim tekniku pprezentat mill-offerenti fil-kuntest ta' sejħa għal offeriti għall-provvista ta' servizzi ta' natura intellettuali, bħal f'dan il-każ, is-servizzi ta' taħriġ u ta' konsultazzjoni, huwa aspekt intrinsikament marbut mal-għan tal-kuntratt, b'mod partikolari fil-kwalità tiegħu, peress li din l-evalwazzjoni ma tinkludi bl-ebda mod l-evalwazzjoni tal-kapaċità jew l-idoneità astratta tal-offerenti sabiex jeżegwixxu l-kuntratt, iżda għandha tevalwa l-offerta, jiġifieri r-rizorsi (umani f'dan il-każ) effettivament assenjati għal din l-eżekuzzjoni.

12 — F'dan il-kuntest, ċerti awturi enfasizzaw mandankollu li fl-artikoli oħra tagħhom, iż-żewġ direttivi jipprezentaw, f'dan ir-rigward, xi differenzi. Ara, pereżempju, M. Burgi, u B. Brandmeier, "Quality as an interacting award criterion under current and future EU-law", *European Procurement & Public Private Partnership Law Review*, 2014, Vol. 9, Nru 1, p. 23: "Taking a closer look at the background of these judgments [Beentjes (31/87, EU:C:1988:422), Lianakis *et* (C-532/06, EU:C:2008:40) u Il-Kummissjoni vs Il-Greċja (C-199/07, EU:C:2009:693)], [...] the wording of the previous provisions in Directive 92/50/EC, on which the court based its decision, provided for a much stricter differentiation between the selection and the award stage. [...] Article 20 stated that selection criteria had to be evaluated before entering the award phase. Apart from the fact that this chronological order never was interpreted in a strict way [...], the legal base for such an assumption was replaced. A provision according to Article 20 of Directive 92/50 no longer exists under current EU law".

13 — Burgi, M. u Brandmeier, B. *op. cit.*, jenfasizzaw, fl-istess artikolu ċitat fin-nota ta' qiegħ il-paġna 12 ta' dawn il-konklużjonijiet, li "among the non-exhaustive list of possible award criteria in Article 53(1)(a) of Directive 2004/18/EC, the aspect of 'delivery date and delivery period or period of completion' was introduced as concreti[s]ation of quality in this regard. [...] Apart from this, it is striking that the court gave no further justification, in any of these rulings, for the necessity of such a strict differentiation, nor did it take into account the practical need of public entities to make certain tenderer-related aspects part of their awarding decision".

14 — Li jipprovdi għall-każ fejn "l-għotja tingħata lil offerta l-aktar vantaġġuża ekonomikament skond l-opinjoni ta' l-awtoritajiet kontrattwanti", il-paragrafu (1)(b) jipprovdi għall-każ fejn l-awtoritajiet kontraenti jibbażaw ruhhom fuq "l-aktar prezz baxx biss".

15 — Ara, f'dan is-sens, is-sentenzi *Concordia Bus Finland* (C-513/99, EU:C:2002:495, punt 59) u *Lianakis et* (C-532/06, EU:C:2008:40, punt 29).

31. Dan japplika *a fortiori* fil-każijiet ta' servizzi kumplessi, fejn ikun hemm konnessjoni stretta bejn, b'mod partikolari, il-kwalifiki professjonali tal-persunal u l-valur ekonomiku tal-offerti.

32. Fil-fatt, jiena nahseb (bħall-Kummissjoni) li, f'ċerti każijiet, l-awtorità kontraenti tista' tispeċifika, fl-avviż tal-kuntratt, li l-kwalifiki u l-esperjenza tal-persunal assenjat sabiex jeżegwixxi l-kuntratt jista' jkollu rwol determinanti fl-evalwazzjoni tal-valur ekonomiku tal-offerti pprezentati.

33. Dan il-kriterju relatat mal-kwalifiki tekniċi u professjonali tal-membri tat-tim responsabbli mill-eżekuzzjoni tal-kuntratt jista' jiġi kkunsidrat meta, minn naħa, in-natura stess tiegħu tiġġustifikah u, min-naħa l-oħra, meta t-tim responsabbli mill-eżekuzzjoni tiegħu jkun determinanti għall-valur ekonomiku li l-awtorità kontraenti tagħti lil kull offerta. Il-kwalifiki u l-esperjenza tal-persunal ikkonċernat ikunu għalhekk meħuda inkunsiderazzjoni sabiex jiġu evalwati l-offerti u sabiex jiġi stabbilit liema waħda tippreżenta l-aħjar valur għall-flus.

34. Dan huwa dak li jindika t-tielet inciż tal-premessa 46 tad-Direttiva 2004/18 li jippermetti l-użu ta' kriterji ta' għoti ta' kuntratt skont "l-oġġett tal-kuntratt peress illi thalli l-livell ta' l-esekuzzjoni mgħoti minn kull offerta biex tiġi assessjata fid-dawl ta' l-oġġett tal-kuntratt [16], kif definit fl-ispeċifikazzjonijiet Tekniċi, u l-valur tal-flus ta' kull offerta tiġi mkejla".

35. Dan jimplika li, sa fejn il-karatteristiċi u l-kwalitajiet speċifiċi tal-persunal jikkostitwixxu element determinanti tal-valur ekonomiku tal-offerta, is-sostituzzjoni mhux awtorizzata matul l-eżekuzzjoni tal-kuntratt ta' kwalunkwe membru tat-tim propost tkun tali li tnaqqas dan il-valur *mill-perspettiva tal-awtorità kontraenti*. Barra minn hekk jiena ninnota li l-leġiżlatur tal-Unjoni Ewropea žied dan il-kliem (jiġifieri "skond l-opinjoni ta' l-awtorità kontrattwanti") fl-Artikolu 53(1)(a) tad-Direttiva 2004/18 meta mqabbel mal-Artikolu 36(1)(a) tad-Direttiva 92/50, u b'hekk enfazizza b'mod ċar il-marġni ta' diskrezzjoni tal-awtoritajiet kontraenti fl-għażla tal-kriterji.

36. Fil-fatt, kif ġustament irrilewaw il-Gvern Portugiż, dak Elleniku u dak Pollakk, fil-kuntest ta' kuntratti għal servizzi intellettuali, l-esperjenza professjonali tal-persunal li jkun ser jeżegwixxi l-kuntratt inkwistjoni teżerċita *effett dirett* fuq il-kwalità tas-servizzi pprovdu minn dan il-persunal.

37. Huwa inkontestabbli li, f'kuntratti għal servizzi intellettuali, ma hijiex biss il-kapaċità tal-offerent li hija eżaminata, iżda wkoll il-kapaċità (jew l-esperjenza professjonali) tal-persunal li ser ikun responsabbli mill-provvista ta' dawn is-servizzi, jiġifieri l-"persunal prinċipali" identifikat fl-offerta.

38. Il-kompetenzi, l-esperjenza u l-effikaċja b'mod ġenerali tat-tim inkarigat jikkostitwixxu għalhekk karatteristiċi intrinziċi tal-offerta ta' servizzi bħal dawk inkwistjoni fil-kawża prinċipali, sa fejn dawn jaqgħu fl-evalwazzjoni tal-kwalità tal-offerta u mhux tal-idoneità ekonomika, teknika u professjonali tal-offerent sabiex jiżgura eżekuzzjoni tajba tal-kuntratt.

39. Għalhekk, jiena naqbel mal-affermazzjoni tal-Gvern Portugiż, dak Elleniku u dak Pollakk li l-esperjenza professjonali tal-persuni li effettivament jipprovdu tali servizzi tista' tkun parti mill-kriterji ta' selezzjoni tal-offerta li hija l-iktar vantaġġuża ekonomikament imsemmija fl-Artikolu 53 tad-Direttiva 2004/18.

16 — Ara, P. Lee, "Implications of the Lianakis decision", *Public Procurement Law Review*, 2010, p. 52: "The recitals in the old directives were silent regarding award criteria. This change clarifies that where criteria are relevant to assess the 'performance offered' by each tenderer, it is an appropriate and valid award criteria. This provision changes the emphasis that might have existed in the old directives, and clarifies that criteria, where they assess the 'level of performance', must be valid criteria regardless of whether it was also a selection criterion. How else is the anticipated level of performance in a services contract to be evaluated? Does not the experience of the specific personnel offered become a necessary evaluation criterion? Perhaps the anticipated level of performance and the mere ability to perform are different. *A League One soccer player has the ability to 'perform' in a soccer match, but the anticipated level of performance would be significantly different from that of a premiership player*" (enfasi miżjuda minni).

40. Huwa interessanti li hawnhekk jiġi nnotat li din il-problema kienet indirizzata fit-talba għal deċiżjoni preliminari fil-kawża Lianakis *et* (C-532/06, EU:C:2008:40)¹⁷, u dan fil-kuntest ta' kriterji ta' għoti ta' kuntratt u tal-evalwazzjoni tiegħu. Il-qorti tar-rinviju kienet ippreċiżat li “[b]arra minn hekk, huwa bla dubju korrett li l-avviz tal-kuntratt jehtieg, taht piena ta' inammissibbiltà, il-produzzjoni ta' dikjarazzjoni li tindika t-tip ta' relazzjoni ta' xogħol li teżisti mal-persunal; madankollu, il-fatt li uħud mill-membri tal-grupp ta' konsulenza huma ddikjarati bħala kollaboraturi permanenti tal-uffiċċju ta' konsulenza Planitiki ma jikkostitwixxix nuqqas li jwassal għall-esklużjoni, peress li din id-dikjarazzjoni tispeċifika suffiċjentement ir-relazzjoni ta' dawn il-membri mal-uffiċċju ta' konsulenza; *għall-kuntrarju, hija differenti, il-kwistjoni dwar jekk huwiex legittimu li, għall-evalwazzjoni tal-esperjenza tal-uffiċċju ta' konsulenza, eventwalment ittiedet inkunsiderazzjoni l-esperjenza ta' dawk li kienu biss kollaboraturi, li ma humiex sieħba jew impjegati tal-uffiċċju ta' konsulenza jew ma jikkollaborawx għat-twettiq tal-konsulenza [...]*”.

41. F'dan il-każ, mill-proċess ippreżentat jidher li jirriżulta, bħalma ġie sottomess lill-Qorti tal-Ġustizzja, li dak li kien evalwat bil-fattur A “Evalwazzjoni tat-tim propost” kien effettivament it-tim tekniku konkret li kull wiehed mill-offerenti ppropona li jassenja għall-eżekuzzjoni tal-kuntratt – filwaqt li l-Bord tal-Għażla analizza l-kompożizzjoni, l-esperjenza, il-profil u l-kompetenza teknika-xjentifika ta' kull wiehed mill-professjonisti li jifforma parti minn dan it-tim – u li, għalhekk, l-esperjenza tat-tim tekniku propost kienet, f'dan il-każ, karatteristika intrinsika *tal-offerta* u mhux karatteristika *tal-offerent*.

42. Kif tispejga Nersant, il-kwalità tas-servizzi tiddependi, fil-parti l-kbira tagħha, fuq il-persuni responsabbli mill-għoti ta' dawn is-servizzi. Fil-fatt, jiena nirrileva li hawnhekk, fin-nota globali sabiex tinkiseb l-offerta l-iktar vantaġġuża ekonomikament, il-prezz kien jgħodd biss għal 5 % kontra 40 % għall-evalwazzjoni tat-tim u 55 % għall-kwalitajiet u l-merti tas-servizz propost (ara punt 3 ta' dawn il-konklużjonijiet). Huwa ċar li l-kwalità kienet kriterju importanti hafna f'dan il-każ. Għaldaqstant, għandha ssir distinzjoni bejn analiżi astratta tas-saħħa tal-persunal ta' impriża li tista' titqies li hija karatteristika tal-offerent (li tkun eskluża fil-kuntest tal-evalwazzjoni tal-offerti) u analiżi konkreta tal-esperjenza u tal-kompetenzi tal-persunal li ser iwettaq l-eżekuzzjoni tal-imsemmi kuntratt li ma hijiex karatteristika tal-offerent, iżda karatteristika tal-offerta tiegħu (li hija, fl-opinjoni tiegħi, perfettament aċċettabbli fil-kuntest tal-evalwazzjoni tal-offerti).

43. Jiena naħseb ukoll li din id-distinzjoni bejn analiżi astratta u analiżi konkreta tal-persunal ma hijiex kuntrarja għas-sentenzi Lianakis *et* (C-532/06, EU:C:2008:40) kif ukoll Il-Kummissjoni vs Il-Greċja (C-199/07, EU:C:2009:693).

44. Fil-fatt, il-Qorti tal-Ġustizzja diġà fis-sentenza Beentjes (31/87, EU:C:1988:422) ma skartatx il-possibbiltà li, fil-mument tas-selezzjoni, kien xieraq li tiġi evalwata l-kapaċità tal-offerent u, fil-mument tal-għoti, li jiġu evalwati l-kompetenzi partikolari tal-membri tat-tim *tal-proġett* (“project team”). Fil-punt 30 tas-sentenza Lianakis *et* (C-532/06, EU:C:2008:40), il-Qorti tal-Ġustizzja rreferiet għall-fatt li mhux xieraq li tiġi ttrattata bħala kriterju ta' għoti ta' kuntratt “l-evalwazzjoni ta' l-idoneità ta' l-offerenti biex jeżegwixxu l-kuntratt in kwistjoni” (punt 30) (enfasi mizjuda minni)¹⁸.

45. Fi kwalunkwe każ, jista' jiġi sostnut li s-sitwazzjonijiet fattwali li taw lok għas-sentenzi Lianakis *et* (C-532/06, EU:C:2008:40) u Il-Kummissjoni vs Il-Greċja (C-199/07, EU:C:2009:693) huma differenti minn dawk li fuqhom hija bbażata din il-kawża.

17 — Ara, F. Pachner, “Schafft die Entscheidung Lianakis des EuGH Probleme für die Vergabe geistiger Leistungen?”, ZVB, 2008, p. 285 *et seq.*

18 — Għall-istess interpretazzjoni, ara *inter alia* P. Lee, *op. cit.* Kif ġustament jirrileva dan tal-aħhar: (i) “the facts of the case [in Lianakis *et*] go some way to undermine the contention that the municipality genuinely examined the project team rather than the firm's size”; (ii) “there is nothing explicit or implicit in the wording of the directives that leads to the conclusion that the experience of the project team cannot be, or should not be, evaluated at the award stage”; u (iii) “more unfortunately neither in Beentjes nor in Lianakis [*et*] is there any rationale offered to explain the harm that could arise if ‘experience’ were considered at both stages, in particular where at selection ‘experience’ is of the entity and at award is of the project team”.

46. Fil-fatt, fl-imsemmija kawża Lianakis *et*, l-awtorità kontraenti kienet stabbilixxiet bhala kriterji ta' għoti ta' kuntratt l-“esperjenza”, billi għamlet riferiment għall-ammont ta' studji mwettqa mill-impriza offerenti matul l-aħħar tliet snin kif ukoll “il-persunal u t-tagħmir tal-grupp”, billi kkunsidrat il-persunal tal-grupp ta' konsulenza¹⁹.

47. Dawn il-kriterji kienu ġeneriċi wisq u kienu jirrigwardaw l-offerent, mingħajr riferiment għax-xogħol effettivament imwettaq għall-kuntrarju tal-kriterju użat hawnhekk, li huwa ferm iktar preċiż u jirrigwarda t-tim tekniku li ser ikun responsabbli mill-eżekuzzjoni tal-kuntratt: “A) Evalwazzjoni tat-tim: 40 %. (i) Dan il-fattur jinkiseb bit-teħid inkunsiderazzjoni tal-kostituzzjoni tat-tim, tal-esperjenza pprovata u tal-analiżi tal-kurrikulu” (punt 2.2.1 tat-talba għal deċiżjoni preliminari) (enfasi miżjuda minni).

48. Għall-kuntrarju, għal dak li jirrigwarda l-esperjenza bhala kriterju ta' għoti ta' kuntratt, fis-sentenza Lianakis *et* (C-532/06, EU:C:2008:40), l-awtorità kontraenti “[i]kkonstatat [li hija] kellha tiġi evalwata skond l-ammont ta' proġetti mwettqa. B'hekk, offerent kellu jirċievi 0 punti għal ammont li ma jaqbiżx EUR 500 000, 6 punti għal ammont bejn EUR 500 000 u EUR 1 000 000, 12 il-punt għal ammont bejn EUR 1 000 000 u EUR 1 500 000, etcetera sa l-ogħla marka ta' 60 punt għal ammont li jaqbeż EUR 12 000 000” (punt 14 ta' dik is-sentenza). Huwa biss l-ammont globali ta' proġetti mwettqa li kien determinanti.

49. Għal dak li jirrigwarda t-tieni kriterju ta' għoti ta' kuntratt, jiġifieri l-persunal u t-tagħmir tal-uffiċċju, dawn tal-aħħar “kellhom jiġu evalwati skond id-daqs tat-tim tal-proġett. Għalhekk, offerent kellu jirċievi 2 punti għal grupp ta' 1 sa 5 persuni, 4 punti għal grupp ta' 6 sa 10 persuni, etcetera, sa l-ogħla marka ta' 20 punt għal grupp li jaqbeż il-45 persuna” [punt 15 tas-sentenza Lianakis *et* (C-532/06, EU:C:2008:40)]. Mill-ġdid, huwa biss id-daqs (tkun xi tkun il-kompożizzjoni u l-esperjenzi konkreti) li kien determinanti.

50. Fl-aħħar nett, fir-rigward tat-tielet kriterju ta' għoti ta' kuntratti (il-kapaċità li l-uffiċċju jwettaq l-istudju fiż-żmien stabbilit), din “kellha tiġi evalwata skond l-ammont ta' impenji li daħal għalihom l-uffiċċju. B'hekk, offerent kellu jirċievi l-marka massima ta' 20 punt għal ammont ta' anqas minn EUR 15 000, 18-il punt għal ammont bejn EUR 15 000 u EUR 60 000, 16-il punt għal ammont bejn EUR 60 000 u EUR 100 000, etcetera, sal-marka l-izjed baxxa ta' 0 punti għal ammont li jaqbeż il-EUR 1 500 000” (punt 16 ta' dik is-sentenza). Għal darb'ohra, ebda konnotazzjoni kwalitattiva konkreta ma giet ikkunsidrata.

51. Għaldaqstant, huwa ċar li, għall-kuntrarju ta' din il-kawża, l-evalwazzjoni fis-sentenza Lianakis *et* (C-532/06, EU:C:2008:40), tirrigwarda l-impriza offerenti (u l-esperjenza tagħha b'mod ġenerali) u mhux it-tim tekniku li kellu jwettaq il-kuntratt (u l-esperjenza speċifika tiegħu).

52. Bl-istess mod, fil-kawża Il-Kummissjoni vs Il-Greċja (C-199/07, EU:C:2009:693), il-kriterju ta' għoti ta' kuntratt kien ibbażat fuq l-evalwazzjoni tal-esperjenza ġenerali u speċifika *tal-impriza offerenti*, b'mod partikolari tax-xogħol ta' twettiq ta' proġetti simili, kif ukoll fuq il-kapaċità li teżegwixxi l-kuntratt fit-terminu stabbilit.

53. Bhal Nersant, jiena nqis li fiż-żewġ każijiet, il-kriterji ddefiniti kienu jirrigwardaw l-idoneità jew il-kapaċità *astratti* tal-offerenti fir-rigward tal-eżekuzzjoni tal-kuntratt, u mhux tat-timijiet tekniċi *konkreti* li kellhom iwettqu din l-eżekuzzjoni.

19 — “Bhala kriterji għall-għoti tal-kuntratt, is-sejha għal offerenti semmiet il-fatturi segwenti f'din l-ordni ta' preċedenza: l-ewwel, prova ta' l-esperjenza miksuba mill-espert permezz tar-riċerka mwettqa fl-aħħar tliet snin; it-tieni, il-persunal u t-tagħmir ta' *l-uffiċċju*; it-tielet, il-kapaċità li r-riċerka titlesta saż-żmien stabbilit, fid-dawl ta' l-impenji ta' *l-uffiċċju* u l-potenzjal xjentifiku tiegħu” (punt 10 ta' dik is-sentenza) (enfasi miżjuda minni).

54. B'hekk, fl-opinjoni tiegħi, mis-sentenzi Lianakis *et* (C-532/06, EU:C:2008:40) kif ukoll Il-Kummissjoni vs Il-Greċja (C-199/07, EU:C:2009:693) ma jirriżultax li t-tim tekniku konkret li kellu jwettaq il-kuntratt ma jistax ikun sugġett għall-evalwazzjoni fil-kuntest tal-evalwazzjoni tal-offerti, iżda biss li l-ghoti ta' kuntratt ma jistax jistrieħ fuq kriterju bbażat fuq l-idoneità tal-offerent li jeżegwixxi kuntratt (idoneità stabbilita fuq il-kapaċità ddefinita b'mod astratt).

55. Bl-istess mod, l-evalwazzjoni li l-awtorità kontraenti għandha tagħmel tat-tim propost, mill-operatur ekonomiku, għall-eżekuzzjoni tal-kuntratt inkwistjoni, li jirrigwarda l-provvista ta' servizzi ta' natura intellettuali, hija intiza sabiex tevalwa l-kwalità offruta mill-operatur ekonomiku għas-servizzi li għandhom jiġu pprovduti. Għalhekk hija tirrigwarda kriterju intiż għas-selezzjoni tal-offerta li tipprezenta l-aħjar valur għall-flus.

56. Kif jirrilevaw Hölzl u Friton²⁰, l-ammissibilità ta' kriterju ta' għoti ta' kuntratt tiddependi mill-kwistjoni dwar jekk dan tal-aħħar huwiex marbut mal-evalwazzjoni tal-kapaċità tal-offerent li jeżegwixxi l-kuntratt inkwistjoni jew jekk huwiex intiż li jidentifika l-offerta l-iktar vantaġġuża ekonomikament. F'din l-aħħar sitwazzjoni, l-esperjenza tat-tim jew tal-persunal li ser iwettaq is-servizzi previsti mill-kuntratt inkwistjoni tista' effettivament tintuza.

57. Is-sentenza Lianakis *et* (C-532/06, EU:C:2008:40) ma tipprekludix tali interpretazzjoni²¹. Fil-fatt, f'din is-sentenza, il-Qorti tal-Ġustizzja ddecidiet li huma esklużi, bħala kriterji ta' għoti ta' kuntratt, kriterji li "huma essenzjalment marbuta" ma' jew "jikkonċernaw [...] prinċipalment" l-evalwazzjoni tal-idoneità tal-offerenti li jeżegwixxu l-kuntratt inkwistjoni. Dan jippermetti għalhekk li jintużaw kriterji li, għalkemm jirrigwardaw ukoll il-kwistjoni tal-idoneità tal-offerent li jeżegwixxi l-kuntratt, huma intiżi *prinċipalment* sabiex jidentifikaw l-offerta l-iktar vantaġġuża ekonomikament.

58. Ma huwiex inutili li jiġu ċċitati sentenzi oħrajn tal-Qorti tal-Ġustizzja u, fl-ewwel lok, is-sentenza GAT (C-315/01, EU:C:2003:360), preċedenti għas-sentenza Lianakis *et* (C-532/06, EU:C:2008:40). F'dik is-sentenza, awtorità kontraenti Awstrijaka kienet fethet sejha għal offerti pubbliċi għall-provvista ta' vettura speċjali (vettura għat-tindif tat-toroq) intiza għall-ġestjoni u l-amministrazzjoni ta' awtostrada. Is-sejha għal offerti kienet tipprovdi li, "fid-dawl tal-evalwazzjoni tal-offerti sabiex tiġi ddeterminata l-offerta l-iktar vantaġġuża ekonomikament, l-awtorità kontraenti għandha tikkunsidra n-numru ta' referenzi relatati mal-prodotti offerti mill-offerenti lill-klijenti oħra", il-Qorti tal-Ġustizzja ppreċiżat hawnhekk b'ċerta importanza "mingħajr ma eżaminat jekk l-esperjenza ta' dawn [il-klijenti] fir-rigward tal-prodotti mixtrija kinitx tajba jew hażina" (punt 57).

59. Fil-punt 64 ta' din is-sentenza, il-Qorti tal-Ġustizzja ddecidiet li, għalkemm l-Artikolu 26(1) tad-Direttiva 93/36/KEE²² iħalli f'idejn l-awtorità kontraenti l-għażla tal-kriterji ta' għoti ta' kuntratt li hija ser tikkunsidra, din l-għażla għandha twassal biss għall-kriterji intiżi li tiġi identifikata l-offerta l-iktar vantaġġuża ekonomikament. Għalhekk, "għandu jiġi kkonstatat li l-preżentazzjoni ta' lista tal-provvisti prinċipali mwettqa matul l-aħħar tliet snin, li tindika l-ammont, id-data u d-destinatarju pubbliku jew privat, jidhru espressament fost ir-referenzi probatorji jew mezzi ta' prova li, skont l-Artikolu 23(1)(a) tad-Direttiva 93/36, jistgħu jkunu meħtieġa sabiex jiġġustifikaw il-kapaċità teknika tal-fornituri" (punt 65).

20 — F.J. Hölzl, u P. Friton, "Entweder – Oder: Eignungs – sind keine Zuschlagskriterien", *Neue Zeitschrift für Baurecht und Vergaberecht*, 2008, p. 307 u 308.

21 — The experience of the bidder as award criterion in EU public procurement law, *Humboldt Forum Recht*, 2014, n° 1, p. 4. Huwa jirrileva li, "throughout the EU, contracting authorities already seem to have adopted a flexible interpretation of the rule and to follow a pragmatic approach in dealing with the criterion 'experience' [...] In general, contracting authorities indeed encounter the problem of experience as an award criterion mostly in cases concerning services of a more complex nature ... National courts seem to have adopted a soft interpretation of the rule [...] allowing the contracting authorities to take into account experience where it is linked to the subject-matter of the contract [...] and has not been established as a selection criterion, [Oberlandesgericht München, Deciżjoni tal-10 ta' Frar 2011, Proċess Nru Verg 24/10; Oberlandesgericht Düsseldorf, Deciżjoni tal-5 ta' Mejju 2008, Proċess Nru Verg 5/08, Oberlandesgericht Düsseldorf, Deciżjoni tat-28 ta' April 2008, Proċess Nru Verg 1/08]".

22 — Direttiva tal-Kunsill, tal-14 ta' Ġunju 1993, li tikkordina l-proċeduri għall-ghoti ta' kuntratti pubbliċi ta' provvista [għal provvisti] (ĠU Edizzjoni Speċjali bil-Malti, Kapitolu 6, Vol. 2, p. 110).

60. Barra minn hekk, “sempliċi lista ta’ referenzi, kif titlob is-sejha għal offerti inkwistjoni fil-kawża prinċipali, li tinkludi biss l-identità u n-numru ta’ klijenti preċedenti tal-offerenti, iżda ma tinkludi ebda dettalji oħra dwar il-provvisti mwettqa lil dawn il-klijenti, ma tagħti ebda indikazzjoni li tippermetti li tiġi identifikata l-offerta l-iktar vantaġġuża ekonomikament, fis-sens tal-Artikolu 26(1)(b) tad-Direttiva 93/36, u għalhekk fl-ebda każ ma tista’ tikkostitwixxi kriterju ta’ għoti ta’ kuntratt fis-sens ta’ din id-dispożizzjoni” (punt 66).

61. Barra minn hekk, il-Qorti tal-Ġustizzja kkonkludiet li “d-Direttiva 93/36 tipprekludi li, fil-kuntest ta’ proċedura ta’ għoti ta’ kuntratt pubbliku għal provvisti, l-awtorità kontraenti tikkunsidra numru ta’ referenzi dwar prodotti offruti mill-offerenti lil klijenti oħra mhux bħala kriterji għal verifika tal-idoneità tagħhom li jeżegwixxi l-kuntratt inkwistjoni, iżda bħala kriterji ta’ għoti tal-imsemmi kuntratt” (punt 67).

62. Fl-opinjoni tiegħi, jirrizulta li l-Qorti tal-Ġustizzja ma eskludix fil-prinċipju l-użu ta’ listi ta’ referenzi bħala kriterji ta’ għoti ta’ kuntratt, iżda dan unikament sa fejn huma jipprovdu indikazzjoni dwar il-kwalità [pereżempju, billi jsemmu jekk l-esperjenza tal-klijenti mal-prodotti kinitx tajba jew hażina (ara l-punt 57 ta’ dik is-sentenza)], fi kliem iehor indikazzjoni li tippermetti li tiġi indikata l-offerta li hija l-iktar vantaġġuża ekonomikament²³.

63. Barra minn hekk, il-Qorti tal-Ġustizzja, fis-sentenza tagħha Evans Medical u Macfarlan Smith (C-324/93, EU:C:1995:84) ma talbitx li l-kriterji ta’ selezzjoni u l-kriterji ta’ għoti ta’ kuntratt ikunu reċiprokament esklużivi, u aċċettat li kriterju ffokat fuq l-offerent (jiġifieri, il-kapaċità tiegħu li jiżgura l-provvista b’mod affidabbli u kostanti) jista’ jittiehed inkunsiderazzjoni fl-għoti.

64. Fl-aħhar nett, jista’ jiġi rrilevat li, filwaqt li l-affidabbiltà hija speċifikament imsemmija fid-direttivi dwar il-kuntratti pubbliċi bħala kriterju ta’ selezzjoni, il-Qorti tal-Ġustizzja tinnota, fis-sentenza EVN u Wienstrom (C-448/01, EU:C:2003:651, punt 70), li “s-sigurtà ta’ provvista tista’, fil-prinċipju, tkun waħda mill-kriterji ta’ għoti ta’ kuntratt li sservi sabiex tiġi ddeterminata l-offerta l-iktar vantaġġuża ekonomikament”.

65. Insemmi wkoll il-ġurisprudenza tal-Qorti Ġenerali tal-Unjoni Ewropea fil-kawzi dwar il-kuntratti pubbliċi mogħtija mill-istituzzjonijiet tal-Unjoni u li hija ta’ interess hawnhekk għaliex dawn il-kuntratti ngħataw abbażi ta’ dispożizzjonijiet li l-formulazzjoni tagħhom hija identika għat-termini tad-Direttiva 2004/18 applikabbli għal din il-kawża.

66. Fil-Kawża Evropaiki Dynamiki vs Il-Kummissjoni (T-589/08, EU:T:2011:73) [deċiżja wara s-sentenza Lianakis *et* (C-532/06, EU:C:2008:40), l-appell mis-sentenza tal-Qorti Ġenerali kien miċhud mill-Qorti tal-Ġustizzja permezz tad-digriet Evropaiki Dynamiki vs Il-Kummissjoni (C-235/11 P, EU:C:2011:791)], qamet il-kwistjoni dwar in-numru ta’jiem indikat għall-eżekuzzjoni tax-xogħlijiet fi proċedura ta’ sejha għal offerti. Il-Qorti Ġenerali nnotat li, “fir-rapport tiegħu, il-Kumitat ta’ Evalwazzjoni [kien] irrileva li ‘in-numru ta’jiem għall-eżekuzzjoni tax-xogħlijiet tal-kuntratt kien jidher wisq żgħir’ u li ‘dan nissel dubji serji dwar il-possibbiltà li l-għanijiet jintlaħqu kif suppost’” (punt 40).

67. F’dan ir-rigward, il-Qorti Ġenerali fakkret li, “fl-offerta tagħha, ir-rikorrenti kienet ipproponiet 45 persuna-jiem għall-implementazzjoni tal-proġett, filwaqt li l-istima inkluża fl-ispeċifikazzjonijiet tal-kuntratt kienet ta’ 60 persuna-jiem. Kif innota l-Kumitat ta’ Evalwazzjoni fir-rapport tiegħu, in-numru ta’ persuni-jiem propost mir-rikorrenti huwa għalhekk 25 % inqas mill-istima pprovduta

23 — Ara wkoll, il-punt 51 tal-konklużjonijiet tal-Avukat Ġenerali Geelhoed fil-kawża GAT (C-315/01, EU:C:2002:573), li jgħid li “[j]ista’ jkun li l-lista ta’ referenzi inkwistjoni tkun rilevanti għall-esperjenza u għal konnoxxenza teknika tal-offerent, iżda tali lista ma hijiex adegwata sabiex tiddetermina l-offerta l-iktar vantaġġuża. Tali lista ta’ referenzi ma tipprovdi b’mod partikolari l-icken indikazzjoni dwar il-provvisti mogħtija, is-servizz, l-ispejjeż rikorrenti jew kriterji oħra xierqa sabiex jiddeterminaw liema offerta ser tkun finalment l-iktar vantaġġuża, f’termini ekonomiċi, għall-awtorità kontraenti”.

bħala indikazzjoni fis-sejha għal offerri kkontestata. Il-Qorti Ġenerali qieset, u r-rikorrenti kkonfermat dan waqt is-seduta, li tali tnaqqis jehtieg spjegazzjoni konvinċenti” (punt 41). Skont il-Qorti Ġenerali, l-indikazzjoni tan-numru ta’ persuni-jiem prevista kienet “rilevanti prinċiparjament sabiex tiġi evalwata l-affidabbiltà tal-offerta tar-rikorrenti” (punt 42).

68. Dak li jinteressana hawnhekk huwa, li l-Qorti Ġenerali gustament tinnota fil-punt 43, li “l-allegata esperjenza tal-esperti tar-rikorrenti lanqas ma tista’ tispjega dan it-tnaqqis. F’dan ir-rigward, *il-Qorti Ġenerali ma taqbilx madankollu mad-dikjarazzjoni tal-Kummissjoni li l-esperjenza tar-rikorrenti ma hijiex rilevanti għall-evalwazzjoni tal-kriterji ta’ għoti ta’ kuntratt. Għalkemm huwa minnu li, generalment, dan il-fattur jittiehed inkunsiderazzjoni sabiex jiġi stabbilit jekk l-offerta tistax tissodisfa l-kriterji ta’ selezzjoni u mhux waqt l-evalwazzjoni tal-kriterji ta’ għoti ta’ kuntratt, għandu jitfakkar li r-rikorrenti ma invokax l-esperjenza tiegħu bħala kriterju ta’ għoti ta’ kuntratt fih innifsu, iżda semplicement sabiex jiġġustifika n-numru mnaqqas ta’ persuni-jiem previst. F’dan il-kuntest, esperjenza ikbar, setgħet, fil-prinċipju, tispjega tali differenza bejn l-istimi” (enfasi miżjuda minni).*

69. Madankollu, kif irrilevat il-Qorti Ġenerali (punt 44), f’dan il-każ, ir-rikorrenti ma kinitx stabbilixxiet li t-tim tagħha kellu esperjenza ikbar. Għalhekk, hija ddecidiet li l-Kummissjoni kellha raġun tikkunsidra li l-esperjenza invokata ma kinitx tippermetti l-evalwazzjoni tal-kapaċità tat-tim li jwettaq is-servizzi rikjesti f’45 jum (punt 45)²⁴.

70. F’sentenza oħra li nġhatat wara s-sentenza Lianakis *et* (C-532/06, EU:C:2008:40), jiġifieri s-sentenza Evropaiki Dynamiki vs EFSA (T-457/07, EU:T:2012:671), il-Qorti Ġenerali gustament iddecidiet – fil-kuntest ta’ tilwima dwar l-għoti ta’ kuntratti pubbliċi minn korp tal-Unjoni u fir-rigward ta’ sejha għal offerri li kellha natura teknika ħafna għall-provvista ta’ servizzi abbażi ta’ kuntratt-qafas – li ma jistax jiġi dedott la mil-leġiżlazzjoni applikabbli u lanqas mill-ġurisprudenza Beentjes (31/87, EU:C:1988:422), kif ukoll Lianakis *et* li l-użu għall-finijiet ta’ evalwazzjoni ta’ *curriculum vitae*, anki waqt il-fażi ta’ selezzjoni kif ukoll waqt dik tal-għoti tal-kuntratt għandu jiġi eskluż fil-prinċipju (ara punti 80 *et seq*).

71. Skont il-Qorti Ġenerali, l-użu ta’ dawn id-dokumenti waqt il-fażi tal-għoti tal-kuntratt jista’ jkun iġġustifikat jekk dan iservi sabiex tiġi identifikata l-offerta li hija l-iktar vantaġġuża ekonomikament u mhux l-idoneità tal-offerenti li jeżegwixxu l-kuntratt (punti 81 u 82).

72. Il-Qorti Ġenerali tenfasizza b’mod partikolari l-fatt li l-użu ta’ kriterju li jikkonsisti fl-evalwazzjoni tal-istrategija ta’ taħriġ ta’ tim propost sabiex jeżegwixxi kuntratt ta’ servizzi kumplessi jista’ jservi sabiex tiġi identifikata l-offerta li hija l-iktar vantaġġuża ekonomikament sa fejn jirrigwarda b’mod ċar servizzi li għalihom il-kwalità tal-offerta u dik tat-tim propost huma mingħajr dubju relatati (punt 82).

73. Fis-sentenza AWWW vs FEACVT (T-211/07, EU:T:2008:240, punti 58 sa 63), mogħtija wkoll wara s-sentenza Lianakis *et* (C-532/06, EU:C:2008:40), huwa wkoll korrett li l-Qorti tal-Ġustizzja qieset legali l-fatt li tiġi kkunsidrata, bħala kriterju ta’ għoti ta’ kuntratt, l-esperjenza preċedenti, fl-evalwazzjoni tal-kwalità tal-eżekuzzjoni tas-servizzi, sa fejn hija ddecidiet li l-*curriculum vitae* tal-proċedura ta’ selezzjoni jistgħu jintużaw u l-esperjenza kkunsidrata fl-evalwazzjoni tal-kwalità tal-eżekuzzjoni mill-offerent ta’ partijiet speċifiċi tax-xogħol previst mill-kuntratt. Insemmi wkoll, fl-istess linja, is-sentenza Evropaiki Dynamiki vs OEDT (T-63/06, EU:T:2010:368).

24 — Ara Petersen, Refining the rules on the distinction between selection and award criteria – Evropaiki Dynamiki vs Il-Kummissjoni (T-589/08), *Public Procurement Law Review*, 2011, p. NA246: “The present ruling [...] interprets [the] case law [of the Court] in a flexible way, as it clearly approved the consideration of the experience and qualifications of the proposed team members when evaluating the relative advantages of the proposed project management within the third award criterion. For the purpose of that evaluation it expressly applied the test whether the applicant’s tender had shown the ability of its proposed team to properly deliver the objectives of the contract [...] So it seems that the General Court considers the experience and qualifications of the team members offered to perform the specific contract to be admissible considerations for the award decision. The experience and qualifications of the team offered in the tender is, according to the General Court, relevant to establish the tenderer’s ability to properly deliver the contract, which clearly is a quality criterion relevant to identifying the most economically advantageous tender”.

74. Digà qabel is-sentenza Lianakis *et* (C-532/06, EU:C:2008:40), il-Qorti Ġenerali kienet aċċettat, fis-sentenza Renco vs Il-Kunsill (T-4/01, EU:T:2003:37), li l-esperjenza tal-impriza tista' tintuża bħala kriterju ta' għoti ta' kuntratt²⁵.

C – *Id-duttrina*

75. Numru kbir ta' artikoli tad-duttrina jsostnu wkoll li l-evalwazzjoni tat-tim tekniku li ser ikun assenjat għall-eżekuzzjoni tal-kuntratt tista' tikkostitwixxi aspekk tal-offerta u mhux karatteristika tal-offerent, u li, għalhekk, hija tista' tikkostitwixxi fattur li jista' jkun ikkunsidrat fl-għażla tal-proposta l-iktar vantaġġuża ekonomikament²⁶.

76. Kif għustament jirrileva Lee²⁷, “[e]valuating an entity’s ability to perform the contract on the one hand, and comparing the strengths of different teams proposed by tenderers are not the same thing. For example, an awarding authority seeking management consultancy services is likely to find that the global consultancy firms have the capacity and manpower to carry out almost any given management consultancy project. However, it is self-evident that the success of the project will depend not on the capacity of the firm but on the specific resources made available by that firm for the project”.

77. Imbagħad, kif jinnota tajjeb Rubach-Larsen²⁸, “the ECJ has opened up for the lawful choice of bidder-related criteria as award criteria, provided that these are not essentially linked to the selection of qualified tenderers, but instead to the evaluation of the offers, and *not principally related to the tenderers’ experience, qualification or means, but to the quality of the works, supplies or services they have offered*” (enfasi miżjuda minni).

78. Kif għustament irrileva Arrowsmith²⁹, “Lianakis does not preclude considering either the abilities of the tenderer or the qualities of the individuals or team that will be working on the contract *to the extent that these are actually relevant to the quality of the work that will be done under the contract i.e. to determining which offer is the most economically advantageous*. In this respect, it can be argued that on the facts of Lianakis the experience and manpower of the tenderer was not actually used to assess the quality of the services but in an arbitrary fashion that had no relevance to that question – tenderers were given higher scores for different types and extent of experience without actually considering the relevance of this to the services to be performed (which were actually of relatively low value)” (enfasi miżjuda minni).

79. Fl-aħħar nett, Treumer³⁰ jiċċita b’mod rilevanti deċiżjoni tad-“Danish Complaints Board for Public Procurement”³¹ fejn “[t]he Board quoted a passage from [an] earlier ruling to the effect that according to the EC public procurement rules it is not excluded that an element can be considered both in the selection and in the award stage. However, according to the Board the condition is that the element according to its content is suited to function as the basis for selection but also – *owing to the character of the supply in question – is suited to assess the economically most advantageous tender*. The Board found that this condition was fulfilled in the concrete case, which concerned a service where an experienced service provider would be of particular value. The Board emphasised in this

25 — Is-sentenzi tal-Qorti Ġenerali fil-kawżi Evropaïki Dynamiki vs EFSA (T-457/07, EU:T:2012:671); AWWW vs FEACVT (T-211/07, EU:T:2008:240); Evropaïki Dynamiki vs OEDT (T-63/06, EU:T:2010:368); u Renco vs Il-Kunsill (T-4/01, EU:T:2003:37), ma taxx lok għal appell.

26 — Diversi artikoli ngabru minn Orthmann, *op. cit.*

27 — P. Lee, *op. cit.*, p. 47 u 48.

28 — A. Rubach-Larsen, “Selection and award criteria from a German public procurement law perspective”, *Public Procurement Law Review*, 2009, p. 112, 119 u 120.

29 — S. Arrowsmith, “EU Public Procurement Law: An Introduction”, Università ta’ Nottingham, 2010, p. 173 u 174.

30 — Ara, S. Treumer, “The distinction between selection and award criteria in EC public procurement law: the Danish approach”, *Public Procurement Law Review*, 2009, Nru 3, p. 146 sa 154.

31 — Fil-kawża “Iver C. Weilbach og CO A/S vs Kort- og Matrikelstyrelsen”.

context that the reliability of supply was of special importance for the task in question, namely out of consideration for maritime safety. The Board therefore found it justified to consider the extent of the experience in the award phase while it at the same time stressed that this normally is to be considered as a selection criterion” (enfasi miżjuda minni).

D – Konkluzjoni

80. Ghalkemm id-distinzjoni bejn l-istadju ta' selezzjoni u dak tal-ghoti tipprekludi l-użu bħala kriterju ta' għoti ta' kuntratt l-esperjenza *general* preċedenti ta' operatur ekonomiku, huwa minnu wkoll li l-esperjenza *specifika* tat-tim tekniku li dan tal-aħħar jipproponi, tista', għal ċerti kuntratti, tkun ikkunsidrata għall-finijiet tal-evalwazzjoni tal-offerta fl-istadju tal-ghoti tal-kuntratt.

81. Kif għustament irrileva l-Gvern Pollakk, l-Artikolu 53 tad-Direttiva 2004/18 isemmi espressament il-kwalità tal-provvista jew tas-servizzi bħala wieħed mill-kriterji li jistgħu jiġu kkunsidrati mill-awtorità kontraenti. F'dan il-kuntest, l-Artikolu 53(1)(a) tad-Direttiva 2004/18 jagħmel riferiment għall-offerta li hija l-iktar vantaġġuża ekonomikament *mill-perspettiva tal-awtorità kontraenti*, u mhux għall-offerta l-iktar vantaġġuża fid-dawl tal-kriterji astratti u oġġettivi. L-awtorità kontraenti għandha għalhekk il-possibbiltà li tiddefinixxi, għas-selezzjoni tal-offerta l-iktar vantaġġuża ekonomikament, il-fatturi li għandhom jiġu kkunsidrati u li s-sodisfazzjon tagħhom jippermettilha tagħzel l-offerta l-iktar vantaġġuża fid-dawl tal-bżonnijiet speċifiċi tagħha.

82. Jiena naqbel ukoll mal-Gvern Portugiż meta huwa enfasizza li l-possibbiltà, jew anki n-neċessità, li jiġu evalwati l-valur tekniku u l-kwalità tal-proposta stess sabiex jingħataw kuntratti li għandhom bħala għan il-provvista ta' servizzi ta' natura intellettuali, ta' taħriġ u ta' konsultazzjoni, kif inhu l-każ f'dan il-każ, għandu jkun ikkonkretizzat permezz ta' elementi oġġettivi marbuta mal-kontenut tal-offerta. Barra minn hekk, wieħed minn dawn l-elementi essenzjali huwa preċiżament ikkostitwit mill-indikazzjoni ta' riżorsi umani konkreti li l-offerenti ser jassenjaw għall-eżekuzzjoni tal-kuntratt, u din l-indikazzjoni evidentement ma tikkostitwixx kwalità jew karatteristika tal-offerenti, iżda tal-offerta stess.

83. Din l-interpretazzjoni jidherli li hija l-iktar waħda li tikkorrispondi bl-aħjar mod mal-formulazzjoni u l-ispiritu tad-dispożizzjonijiet inkwistjoni kif ukoll mal-istruttura tad-Direttiva 2004/18 (li ma ninsewx hija intiża sabiex tagħti iktar importanza lill-kriterji kwalitattivi)³² għall-kuntratti li għandhom bħala għan il-provvista ta' servizzi ta' natura intellettuali, ta' taħriġ u ta' konsultazzjoni.

84. Fid-dawl tad-Direttiva 2004/18, il-kriterju ta' għoti ta' offerenti ta' kuntratt pubbliku jista' għalhekk jinkludi evalwazzjoni tat-timijiet tekniċi oġġettivament u konkretament proposti mill-offerenti għall-eżekuzzjoni ta' kuntratt li għandu bħala għan il-provvista ta' servizzi ta' natura intellettuali, bħat-taħriġ u l-konsultazzjoni.

85. Fl-aħħar nett, kif għustament irrileva l-Gvern Pollakk, jidher li mill-proċess ipprezentat lill-Qorti tal-Gustizzja jirriżulta li, f'dan il-każ, l-awtorità kontraenti ssodisfat ir-rekwiżiti l-oħra stabbiliti mid-Direttiva 2004/18, fir-rigward tan-neċessità li tiżgura l-principji ta' trasparenza u ta' nondiskriminazzjoni fil-proċedura tal-kuntratt pubbliku inkwistjoni.

86. Għalhekk ir-risposta għad-domanda preliminari magħmula għandha tkun li d-Direttiva 2004/18 ma tipprekludix li, f'ċerti ċirkustanzi, għall-ghoti ta' kuntratt għal provvista ta' servizzi ta' natura intellettuali, ta' taħriġ u ta' konsultazzjoni, l-awtoritajiet kontraenti jużaw, fost il-fatturi li jiffurmaw il-kriterju ta' għoti ta' kuntratt pubbliku, l-evalwazzjoni tat-timijiet effettivament proposti mill-offerenti sabiex jeżegwixxu l-kuntratt inkwistjoni, billi jikkunsidraw, abbażi ta' analiżi konkreta, il-kompożizzjoni, l-esperjenza pprovata u d-diplomi u kwalifiki professjonali oħra tagħhom. L-eżerċizzju ta' din il-fakultà

32 — Ara l-punt 27 ta' dawn il-konkluzjonijiet.

huwa kompatibbli mal-għanijiet tad-Direttiva 2004/18 biss meta l-karatteristiċi u l-kwalitajiet speċifiċi tal-persunal li jiffirma t-tim jikkostitwixxu element determinanti tal-valur ekonomiku tal-offerta pprezentata għall-evalwazzjoni tal-awtorità kontraenti, b'tali mod li s-sostituzzjoni mhux awtorizzata, matul l-eżekuzzjoni tal-kuntratt, ta' wiehed mill-membri tat-tim propost tkun tali li tnaqqas dan il-valur mill-perspettiva tal-awtorità kontraenti.

E – *Post scriptum: id-Direttiva l-ġdida 2014/24*

87. Anki jekk id-Direttiva l-ġdida 2014/24 ma hijiex applikabbli f'dan il-każ *ratione temporis*³³, jiena ser insemmiha hawnhekk sabiex inkun eżawrjenti.

88. Mill-Artikolu 67(2)(b) tad-Direttiva 2014/24 jirrizulta li l-legiżlatur tal-Unjoni jqis neċessarju li jikkjarifika r-regoli diskussi f'dawn il-konkluzjonijiet. Skont din id-dispożizzjoni, fost il-kriterji ta' għoti ta' kuntratt, li jistgħu jittieħdu inkunsiderazzjoni sabiex tiġi ddeterminata l-offerta l-iktar vantaġġuża ekonomikament, hemm: “[l]-organizzazzjoni, il-kwalifiki u l-esperjenza tal-persunal assenjat għat-twettiq tal-kuntratt, fejn il-kwalità tal-persunal assenjat tista' thalli impatt sinifikanti fuq il-livell tal-prestazzjoni tal-kuntratt”.

89. Din id-dispożizzjoni hija ċċarata bil-premessa 94 ta' din id-direttiva li taqra kif ġej:

“Kull meta l-kwalità tal-persunal impjegat tkun rilevanti għal-livell ta' prestazzjoni tal-kuntratt, l-awtoritajiet kontraenti għandhom jithallew ukoll jużaw bħala kriterju ta' għoti l-organizzazzjoni, il-kwalifiki u l-esperjenza tal-persunal assenjat biex iwettaq il-kuntratt inkwistjoni, minhabba li dan jista' jaffettwa l-kwalità tat-twettiq tal-kuntratt u, b'rizultat ta' dan, il-valur ekonomiku tal-offerta. Dan jista' jkun il-każ, pereżempju, f'kuntratti għal servizzi intellettuali bħal servizzi ta' konsulenza jew ta' arkitettura. L-awtoritajiet kontraenti li jużaw din il-possibiltà għandhom jiżguraw, bil-mezzi kuntrattwali adatti, li l-persunal assenjat għat-twettiq tal-kuntratt effettivament jissodisfa l-istandards ta' kwalità speċifikati u li tali persunal jista' jiġi sostitwit biss bil-kunsens tal-awtorità kontraenti li tivverifika li l-persunal li ser jehodlu postu jkun jista' jilhaq livell ekwivalenti ta' kwalità.”

90. L-intenzjoni ċara tar-regoli inkwistjoni f'din il-kawża kienet diġà preżenti fil-proposta għal-direttiva tal-Parlament Ewropew u tal-Kunsill dwar l-akkwist pubbliku [COM(2011) 896 finali]. Fil-fatt, fl-espożizzjoni tal-motivi tagħha, wiehed jista' jaqra li “d-distinzjoni bejn l-għażla tal-offerenti u l-għoti tal-kuntratt li ta' spiss hija sors ta' żbalji u ta' nuqqas ta' ftehim, saret aktar flessibbli, u dan jippermetti lill-awtoritajiet kontraenti sabiex jiddeċiedu dwar is-sekwenzar l-aktar prattiku billi jeżaminaw il-kriterji tal-għoti qabel il-kriterji tal-għażla u li jqisu l-organizzazzjoni u l-kwalità tal-persunal assenjat għat-twettiq tal-kuntratt bħala kriterju ta' għoti”.

III – Konkluzjoni

91. Għaldaqstant, jiena nistieden lill-Qorti tal-Ġustizzja tirrispondi għad-domanda preliminari mressqa mis-Supremo Tribunal Administrativo bil-mod li ġej:

Id-Direttiva 2014/18/KE [2004/18/KE] tal-Parlament Ewropew u tal-Kunsill, tal-31 ta' Marzu 2004, fuq kordinazzjoni ta' proċeduri għall-għoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi [kuntratti pubbliċi għal xogħlijiet, għal provvisti u għal servizzi], ma tipprekludix li, f'ċerti ċirkustanzi, għall-għoti ta' kuntratt għal provvista ta' servizzi ta' natura intellettuali, ta' taħriġ u ta' konsultazzjoni, l-awtoritajiet kontraenti jistabbilixxu, fost il-fatturi li jiffirmaw il-kriterju ta' għoti ta' kuntratt pubbliku, fattur li jippermetti l-evalwazzjoni tat-timijiet effettivament proposti mill-offerenti sabiex jeżegwixxu l-kuntratt inkwistjoni, billi jikkunsidraw

33 — Ara l-punt 16 ta' dawn il-konkluzjonijiet.

il-kompożizzjoni, l-esperjenza pprovata u l-analiżi tad-diplomi u tal-kwalifiki professjonali oħra tagħhom. Madankollu, l-eżerċizzju ta' din il-fakultà huwa kompatibbli mal-għanijiet tad-Direttiva 2004/18 biss meta l-karatteristiċi u l-kwalitajiet speċifiċi tal-persunal li jiffirma t-tim jikkostitwixxu element determinanti tal-valur ekonomiku tal-offerta ppreżentata għall-evalwazzjoni tal-awtorità kontraenti.